

భద్రకాళి

టెంపోరావ్

వెంకట్రావు ఆమె కారువెపు రెండు నెలల నుంచి చూస్తున్నాడు. కారును స్పీడుగా పోనిస్తూ, సడెన్ ప్రేకోతో ఆమె కారును ఆఫీసు ముందు ఆపుతుంది. వయ్యారంగా నడుస్తూ ఆమె ఆఫీసులోకి వెళుంది.

వెంకట్రావుకి నాలుగేళ్ళ క్రితం పెళ్ళయిపోయింది. మేన తమ్మూర్తి పెళ్ళాడాడు. నెనో టెపిసుగా ఒక కంపెనీలో పనిచేస్తున్నాడు.

కాని అతడి జీవితం తృప్తికరంగా సాగడంలేదు. పెళ్ళాం ఎక్కువగా చదువుకోలేదు. తను బి.ఏ. పాసయ్యాడు. ఉద్యోగం ఎక్కడా దొరక్క టెపింగ్, షారుషేండ్ నేర్చుకున్నాడు. అటువేన నెనో టెపిసుగా వుద్యోగం సంపాదించగల్గాడు. జీతం బాగానే వస్తోంది. కాని డబ్బు అనందాన్నివ్వలేదు!

ఆరోజు ఆదివారం. ఆమె కార్లోంచి దిగి హోటల్ పికోనికోకి వెళ్ళింది. అతడు వుషారుగా లోపలకు నడి

చాడు. ఎక్కడా కుర్చీలు ఖాళీగాలేవు. ఆమె కూర్చున్న చోట ఒక కుర్చీ ఖాళీగా వుంది. ధైర్యంచేసి అతడామె టేబుల్ వైపు నడిచాడు. ఆమె కెదురుగావున్న కుర్చీలో కూర్చున్నాడు.

ఆమె మొహాన్ని పక్కకు తిప్పుకుంది, విసుగ్గా.

“క్షమించండి! పొమ్మంటే పోతాను” అన్నాడతను.

ఆమె నవ్వింది.

“ఈ చోటలో నా ప్రాప్తీ కాదు. కూర్చోండి!”

అందామె.

“నా పేరు వెంకట్రావు!” అన్నాడతను.

“మంచి పేరు!” అందామె.

తన పేరు చెప్పలేదు!

బాయ్ వచ్చి ఆమె ముందు కొన్ని పేట్లు పెట్టాడు.

ఆమె తినడం ప్రారంభించింది. అతడివైపు చూడడం లేదామె!

తనకేం కావాలో అతడు బాయ్ తో చెప్పాడు.

“ఓమెంతి?” అడిగాడతను.

“మీ వాచ్ నడవడం లేదా?” అడిగిందామె.

“ఫాస్టుగా పోతోంది” అన్నాడతను.

“ఆరూ నలభై” అందామె, అతడివంక చూడ

కుండా.

అరగంట సేపూ యిద్దరూ యెదురెదురుగా కుర్చీలో కూర్చున్నారు. అరగంట గడిచేసరికి వాళ్ళు స్నేహితులు అయిపోయారు.

“మీరు ధనవంతుల బిడ్డలా వున్నారు!” అన్నాడతను.

ఆమె తీయగా నవ్వింది.

“డబ్బు మనుషులను విభజించకూడదని నా ఆశయం”
అందామె.

“మిమ్మల్ని మెచ్చుకొంటున్నాను” అన్నాడతను.

“రిక్షావాలా సినిమా చూశారా? అందులో ఒక
కోటీశ్వరుని కూతురు రిక్షావాలాని ప్రేమిస్తుంది” అంది
ఆమె.

“పదిసారు చూశాను” అన్నాడతను.

“అందులో మీకు ఏం నచ్చింది?” అంది ఆమె.

“హీరోగా నటించిన మధుకుమార్ నటన” అన్నా
డతను.

“మధుకుమార్ నా తండ్రి!” అంది ఆమె.

అతడు వులిక్కిపడ్డాడు. మధుకుమార్ కోటీశ్వరుడు.
గత ముప్పయి ఏళ్ళనుంచి అతడు సినిమాల్లో నటిస్తు
న్నాడు. అతడి వయస్సు 60 ఏళ్ళు దాటినా నటిస్తూనే
వున్నాడు.

మధుకుమార్ హైదరాబాద్ లో నూడియో కట్టిం
చాడు. ఇంతవరకూ నాలుగువందలు చిత్రాల్లో అతడు
నటించాడు.

“మీ నాన్న చాలా గొప్ప యాక్టర్!” అన్నా
డతను.

“నాన్న జీవితంలో కూడా నటిస్తాడు. గ్రేట్
యాక్టర్!” అంది ఆమె.

ఇద్దరి బిల్లు ఆమె చెల్లించింది.

వెంకటావు ఆమెతో కారుదాకా నడిచాడు.

“కూర్చోండి, కావలసినచోట మిమ్మల్ని దింపేస్తాను”
అంది ఆమె.

“ఎందుకు మీకా శ్రమ?”

“శ్రమ నాకేముంది? కారుకుంటే వుండొచ్చు!”
అంది ఆమె నవ్వుతూ.

అతడు ముందు సీటులో కూర్చుని తలుపు మూశాడు.
స్టీరింగ్ వీల్ వెనక కూర్చొని ఆమె కారును పోనిచ్చింది.

“బీచ్ కి వెళ్ళామా?” అంది ఆమె.

“పదండి” అన్నాడతను.

ఆమె కారును వేగంగా పోనిచ్చింది.

2

బీచ్ లోపల రోడ్డుమీద ఆమె కారు ఆపింది. ఇద్దరూ
దిగి సముద్రంవైపు నడిచారు. కెరటాల హోరు విపరీతంగా
వుంది.

ఒక పడవ ప్రక్కనే వాళ్ళు కూర్చున్నారు. కెరటాలు
హోరుచేస్తూ ముందుకొచ్చి వెనక్కుపోతున్నాయి.

వెంకట్రావు సముద్రంవైపు చూసి ఆమెకేసి తిరిగాడు.
సరేన జీవితం యిదే అనిపించింది అతడికి!

అతడామె చెయ్యిని పట్టుకున్నాడు. మెల్లిగా
వైకొత్తి ముద్దెట్టుకున్నాడు.

“వెల్వెయ్య!” అన్నాడతను.

“నీకు వెళ్ళి కాలేదా?” అడిగిందామె.

“నాకింకా వెళ్ళికాలేదు” అన్నాడతను.

“నన్ను వెళ్ళాడావా?” అంది ఆమె.

“వెళ్ళాడాను” అన్నాడతను.

“రేపు మాయింటికి రా!” అంది ఆమె.

ఆమె అడ్రసు చెప్పింది.

“వస్తాను. ఎన్నింటికి?”

“ఆరు తర్వాతి” అంది ఆమె.

“నా ఆఫీసునుంచి తిన్నగా నీ యింటికి వస్తాను”

అన్నాడతను.

ఇసుకలో ఆమె పడుకుంది. పక్కనే అతనూ పడుకున్నాడు. ఆమె ఎర్రటి పెదిమలవైపు ఆత్రంగా చూశాడు. కాని ఆమెలో చలనంలేదు.

చేతులో ఆమెను చుట్టేశాడు.

“తొందర పడకు!” అంది ఆమె.

“నీ పేరు చెప్పలేదు!” అన్నాడతను.

“నా పేరు రాజేశ్వరి” అంది ఆమె.

“చక్కటి పేరు” అన్నాడతను.

వేళ్ళను నిమిరూ అతడామెవైపు చూశాడు. చంద్రకాంతిలో ఆమె కళ్ళు మెరుస్తున్నాయి. పాంటు, స్వాకోలో వుందామె. సన్నటి నడుముకు తెల్లటి బెలును బిగించింది. ఎడంచేతికున్న ఖరీదైన వాచ్ తళ తళ మెరుస్తోంది.

అమాంతంగా పెద్ద కెరటం వాళ్ళవైపు దూసుకొచ్చింది.

“రాజీ, గెటవ్!” అన్నాడతను, పైకి లేస్తూ.

ఆమె లేచేలోపల కెరటం ఆమెమీద సుంచి వెళ్ళి పడవకు కొట్టుకుని నురగులు కమ్మతూ వెనక్కు తరలింది. సముద్రపు నీళ్ళలో ఆమె తడిసిపోయింది.

కాని ఆమె లేవలేదు. తడి యిసుకలో అలాగే పడుకుని వుంది. తన రుమాల్లో ఆమె ముఖాన్ని తుడిచాడు.

“మరోచోట కూర్చుందాం, లే!” అన్నాడతను.

“డోంట్ బాదర్! తడి నీ హాయిగా వుంది. ఇంటి కళ్ళాక స్నానం చెయ్యొచ్చు” అంది ఆమె.

తడి యిసుకలో ఆమె పక్కనే కూర్చున్నాడతను.

“నీ తండ్రి ఎక్కడున్నారప్పుడు?”

“నాన్న ఎప్పుడూ తిరుగుతూ వుంటాడు, ఎక్కడెక్కడో షూటింగ్ సాగుతూ వుంటుంది” అంది ఆమె.

“నువ్వు ఇక్కడ ఒంటరిగా వుంటున్నావా?” అడిగాడతను.

“మా యింట్లో అరడజన్ నౌఖర్లు వున్నారు. ఇరవై నాలుగ్గంటలూ వాళ్ళు అక్కడే వుంటారు” అంది ఆమె.

“వాళ్ళు నన్ను నీ యింట్లోకి రానిస్తారా?” ప్రశ్నించాడతను నవ్వుతూ.

ఆమె కిలకిల నవ్వింది.

“వచ్చి నువ్వే చూస్తావుగా!” అంది ఆమె.

ఆమె టైమ్ చూసింది. తటాలున లేచి నిలబడింది.

“నాన్న ఫోన్ చేస్తాడు తొమ్మిదింటికి, వెళ్ళాలి” అంది ఆమె.

ఇద్దరూ కారువైపు నడిచారు. ముందుసీటుమీద కూర్చున్నారు. ఆమె కారును పోనిచ్చింది.

“నా గురించి నీ తండ్రితో చెప్తావా?” అడిగాడతను.

“చెప్పాదా?”

“తర్వాత చెప్పాచ్చు!”

“అలాగే చేద్దాం” అంది ఆమె.

అతడు చెప్పిన చోట ఆమె కారును ఆపింది. వెంకట్రావు కిందకి దిగాడు. నవ్వుతూ ఆమెవైపు చూశాడు.

“అనే మా యిల్లు, మూడోది!” అన్నాడతను.

“గుడ్ నైట్” అని ఆమె కారును ముందుకు పోనిచ్చింది.

3

సాయంత్రం సమయం. ఆరు కావస్తోంది.

ఆమె యింటిముందు వెంకట్రావు రెండుసార్లు యిటూ,

అటూ తిరిగాడు.

పెద్ద గేటు. తోట నలువైపులా ప్రహారీగోడ వుంది. నీలిరంగులూ మేడ కనిపిస్తోంది. తోటలో యిద్దరు నౌఖరు పనిచేస్తున్నారు.

గేటుముందు గూఠా నూలుమీద కూర్చుని వున్నాడు. ఆ గూఠా తనను లోపలకు వెళ్ళనిస్తాడా?

గేటు వూచలమధ్యనుంచి అతడు లోపలకు చూశాడు రాజేశ్వరి తోటలో ఎక్కడైనా తనకోసం వుండేమోనని. కాని ఆమె రూపం ఎక్కడా కనబడలేదు.

గూఠా అతడిని "సాబ్!" అని పిల్చాడు.

వెంకట్రావు దగ్గరగా వెళ్ళాడు.

"చిన్నమ్మకోసం వచ్చారా?" అడిగాడు గూఠా హిందీలో.

వెంకట్రావు తలాడించాడు.

"వెళ్ళండి లోపలకు" అన్నాడతను.

అతడు లోపలకు నడిచాడు. సి మెంట్ కోడు! కోడు కిరువైపులా పూల మొక్కలు! తోటలో పనిచేసే నౌఖరు అతడివైపు చూసి వూరుకున్నారు.

అతడు పోరి కోలోకి చేరుకున్నాడు. నౌఖరు సుబ్బయ్య కుంటుతూ అతడి దగ్గరకొచ్చాడు.

"చిన్నమ్మకోసమా?" అడిగాడు సుబ్బయ్య.

"అవును. నా పేరు వెంకట్రావు" అన్నాడతను.

"రండి" అని సుబ్బయ్య లోపలకు వెళ్ళాడు.

వెనకనే కదిలాడు వెంకట్రావు.

విశాలమైన హాల్లో యిరవై సోఫాలు వైన వున్నాయి. వెంకట్రావుని ఒక సోఫాలో కూర్చోమని సుబ్బయ్య కుంటుతూ లోపలకు పోయాడు.

రాజేశ్వరి ఎక్కడుంది? కింద గదుల్లోనా, మేడ మీదా? వెంకట్రావు ఆలోచిస్తూ కూర్చున్నాడు. అనేక సినిమాలలోని దృశ్యాల ఫోటోలు అందంగా గోడలమీద అమర్చబడి వున్నాయి. అతడు లేచి వాటివైపు నడిచాడు.

ప్రతి ఫోటో కిందా ఆ చిత్రం పేరు రాయబడి వుంది. ప్రతి ఫోటోలోనూ ముఖ్యమైన నటుడు మధుకుమార్ అని తెలుస్తోంది!

పదినిమిషాలు గడిచిపోయాయి. ఆమె ఇంకా రాలేదు. మధ్య వయస్సులో వున్న స్త్రీ త్రేసు తెచ్చి టీపాయి మీద పెట్టింది.

“చిన్నమ్మ స్నానం చేస్తున్నారు. మీరు టిఫిన్ తిని, కాఫీ తాగండి. అమ్మగారు వచ్చేస్తారు” అంది ఆమె. ఆమెవంక నవ్వుతూ చూశాడతను.

“అలాగేనండి” అని టీపాయి పక్కకు వెళ్ళి సోఫాలో కూర్చున్నాడు.

పేటలో స్వీట్లు, హాట్లు అన్నీ వున్నాయి. కెటిల్లో కాఫీ వుంది.

మెనూరుపాక్ మక్కలను తిని అతడు పకోడీలను నవలెకాడు. వేడి కాఫీ కప్పులో రెండుసార్లు ఛోసుకుని తాగాడు.

హాల్లోని ఫ్లోరసెంట్ లైటు వెలుగుతున్నాయి. ఎవరో స్విచ్‌లు నొక్కి వెళ్ళిపోయారు. తైము ఏడు కావస్తోంది. ఆమె యిప్పుడు రావచ్చు!

మూడు ఆరేషియన్ కుక్కలు గడపదాటి ప్రత్యక్షమయ్యాయి. వెంకట్రావు వంక చూసి అవి మొరగ సాగాయి.

అతడి గుండె దడదడలాడింది. మరో క్షణంలో వాటి బెనక నే రాజేశ్వరి కనిపించింది. నవ్వుతూ అతడి వంక చూసింది.

“టామ్, లూసీ, స్కాట్ & క్వయిట్!” అంది ఆమె.

కుక్కలు మొరగడం మానేశాయి. అతడిని కూర్చోమని ఆమె యెదురుగా వున్న సోఫాలో కూర్చుంది. మూడు కుక్కలూ ఆమె సోఫా పక్కనే మొజయికో ఫ్లోర్ మీద పడుకున్నాయి.

ఆమె ఆర్ధివ్యగానే కుక్కలు నోరు మూసుకోడం గమనించి అతడు ఆశ్చర్యపోయాడు.

“మీ కుక్కలు చాలా బాగున్నాయి!” అన్నాడతను మాటవరసకి.

కుక్కలంటే అతడికి భయం. రోడ్డుమీద రెండు కుక్కలు దూరంలో కనిపిస్తే అతడు మరో రోడ్డుమ్మట నడిచిపోతాడు.

“ఎ లవ్ దీజ్ డాగ్స్” అంది ఆమె.

“ఎ టూ లవ్ డాగ్స్” అన్నాడతను.

“లవ్ మి, లవ్ మై డాగ్” సామెత అతడికి గుర్తొచ్చింది. రాజేశ్వరి తనను ప్రేమించాలంటే ఆమె కుక్కలను తను లవ్ చెయ్యాలి!

“ఈ కుక్కలు యెప్పుడూ నన్ను మోసం చెయ్యవు. నేను చెప్పినట్లు నడుచుకుంటాయి. ఎప్పుడూ నాతోనే వుంటాయి. నన్ను విడిచి పోవు” అంది ఆమె.

“నువ్వు చెప్పింది నిజం!” అన్నాడతను.

హాల్లో వాళ్ళిద్దరూ, కుక్కలూ తప్ప మరెవ్వరూలేరు. కొంతసేపు వాళ్ళు ఏమీ మాట్లాడకుండా కూర్చున్నారు.

“నువ్వు ఏ కంపెనీలో పనిచేస్తున్నావు?”

“కబీర్ ఏజన్సీస్, టీ నగర్ లో వుంది.”

అతడివైపు ఆమె నూటిగా చూసింది.

“నేను యీ శనివారం హంటింగ్ కి వెళ్తాను. నువ్వు వసావా?” అడిగింది ఆమె.

“వేటకా? ఎక్కడికి?”

“మదుమలై అడవుల్లోకి. జీవ్ లో వెళ్తాను. రైఫిల్స్, పిస్టల్స్ అన్నీ నా దగ్గర వున్నాయి.”

“నాకు షూటింగ్ తెలియను!” అన్నాడతను.

“నేను నేర్పుతాను. అది బ్రహ్మ విద్య కాదు.”

కాస్తేపు వెంకట్రావు కళ్ళు మూసుకుని ఆలోచిస్తూ వుండిపోయాడు. అడవిలో క్రూరమృగాలు వుంటాయి. అక్కడకు వెళ్ళే ధైర్యం అతడికి లేదు. కాని రానంటే ఆమె ఏమనుకుంటుందో! ఆమెకోసం తను ధైర్యాన్ని తెచ్చుకోవాలి. కొత్త ప్రదేశాలకు వెళ్ళాలి. ఆమె పక్కనే నడవాలి!

“మితో సంతోషంగా వస్తాను” అన్నాడతను.

“గుడ్! అక్కడ హాయిగా వుంటుంది. ప్రజలకు దూరంగా అక్కడ ఎంతో ఆనందంగా వుంటుంది. నువ్వు బాగా ఎంజాయ్ చేస్తావు!” అంది ఆమె.

టెలిఫోన్ మ్రోగింది. వెళ్ళి ఆమె దీసివర్సి అందుకుంది. ఆమె వెనకనే కుక్కలు వెళ్ళాయి.

పది నిమిషాలపాటు మాట్లాడి ఆమె నవ్వుకూ తిరిగొచ్చి సోఫాలో కూర్చుంది.

“ఎక్కడున్నా నాన్న కోజూ ఫోన్ చేస్తాడు” అంది ఆమె.

“అయినెక్కడున్నా రిప్పుడు?”

“కాశ్మీర్ లో. అక్కడ షూటింగ్ జరుగుతోంది.”

“నీ తల్లి?”

“ఆమె మరణించింది. నాన్న ఆరోగ్యం ఆమెకు లేదు.”

అతడామె కంక నవ్వుతూ చూశాడు.

“ఈ హాల్లో మీ ఫోటోలు లేవు!” అన్నాడతను.

“నావి పైనున్నాయి. వెళ్ళాం పద” అంది ఆమె.

ఆమె పక్కనే అతడు మెట్లు ఎక్కసాగాడు.

కుక్కలు ముందు వెళ్తున్నాయి.

“ఈ కుక్కల్ని యెప్పుడూ కట్టరా?”

“అవి ఎవర్ని కరవ్వు, నేను చెప్పేగాని. కొత్త వాళ్ళను చూసి మెరుగుతాయి, అంతే!”

“వెల్ కమ్ టు మె రూమ్స్” అంది ఆమె.

పెద్ద హాల్లోకి వాళ్ళిద్దరూ నడిచారు. ఖాళీ న సోఫాలు, గోడలకు ఆమె కలర్ ఫోటోలు వేళ్ళాడు తున్నాయి.

పక్కనున్న పడగదిలోకి ఆమె అతడిని తీసుకు వెళ్ళింది. స్వర్గంలా వుంది. అన్ని గదులూ వీర్ కండిషండ్.

పెద్ద మంచంమీద రెండు ఫోమ్ పరుపులు వేయ బడ్డాయి. గదిలోని గాడ్ రెజ్ బీరువాలు మెరుస్తు న్నాయి.

యటాచ్ బాత్ రూమ్ వైపు చూశాడతను. బేడింగ్ టబ్, కమోజ్ వగైరా వున్నాయి. తెల్లటి మార్బుల్ ఫ్లోర్. ఆమె యిల్లు నిజంగా యింద్రభవనంలా వుంది.

ఆమె పక్క తనిలా వుంటాడని అతడు కలలోకూడా అనుకోలేదు. విధి తన్ని ఆమె దగ్గరకు ఎత్తి లాక్కు

పోయింది!

ఇదంతా తెలిసే తన భార్య బాధపడొచ్చు. కాని రాజేశ్వరి లాంటి యువతితో తిరిగే అవకాశం యువకులకు ఎప్పుడో గాని దొరకదు! రాజేశ్వరిని తను పెళ్ళాడక పోవచ్చు! అయినా కొంతకాలం పాటు ఆమెతో స్వర్గానికి నిచ్చినలు వేయొచ్చు!

“విస్కీ తాగుతావా?” అడిగింది ఆమె.

“థాంక్స్, తాగుతాను.”

ఆమె రెండు గ్లాసులో స్కాచ్ విస్కీ పోసి సోడా కలిపి, ఐస్ క్యూబ్స్ పడేసి తెచ్చింది.

“చియర్స్!” అందామె.

“చియర్స్” అన్నాడతను, విస్కీ గ్లాసును అందుకొని.

4

సుబ్బయ్య రెండు పెట్టెలు, ఏర్ బాగ్స్ తగ్గరా జీవ్ లో పెట్టాడు. వెంకట్రావు జీవ్ పక్కనే నిలబడి వున్నాడు. అతడు తెచ్చుకున్న ఏర్ బాగ్ జీవ్ లో వుంది.

రెండు రైఫిల్స్ పట్టుకుని రాజేశ్వరి జీవ్ దగ్గర కొచ్చింది.

నూయ్యడి లేత కిరణాలు నలువైపులా ప్రసరిస్తున్నాయి. ఆమె వంక వెంకట్రావు ఆత్రంగా చూశాడు.

టర్నింగ్ పాంట్, పోలీయస్టర్ స్లాక్ ఆమె ధరించింది. బెలుకు కటివ లోలుసంచిలో అమెరికన్ పిస్టల్ వుంది.

బాబ్ హాయిర్. కళ్ళకు నల్లటి గాగిల్స్. కాళ్ళకు గమ్ బూట్స్. ఆమె అచ్చంగా వేటకు వెళ్తున్న షికారీలా వుంది.

“గెటివ్!” అంబామె వెంకట్రావు వంక చూస్తూ,
అతడు జీవ్ ముందుసీట్లో కూర్చున్నాడు. పక్కనున్న
మూడు కుక్కలను ఆమె వెనుక సీటుమీద కూర్చో
బెటింది.

ఒక కుక్క. వెనకనుంచి వెంకట్రావు మెడను నాకింది.
అతడు తృప్తిపడ్డాడు.

ఆమె ముందుసీట్లో కూర్చుంది.

“వీటి గొలుసులు తేడంలేదా?” అడిగాడతను.

“అవసరం లేదు. నేను ఏం చేయమంటే అవి అలా
చేస్తాయి. వెల్ బ్రెడ్, వెల్ ట్రెయిన్!” అని ఆమె
జీవ్ని పోనిచ్చింది.

సుబ్బయ్య జీవ్ తేసి చూస్తూ వుండిపోయాడు.

ట్రంక్ గోడ్డమ్మట ఆమె జీవ్ను శరవేగంగా పోని
స్తోంది.

“నువ్వు కారును బాగా డ్రయివ్ చేస్తావు!” అన్నా
డతను.

ఆమె నవ్వింది.

“షోలవరం అడవాళ్ళ కారుపందాల్లో నాకు ఫస్ట్
ప్రయిజ్ వచ్చింది. అనాటి కారు రేసును నాన్న
చూశాడు. తర్వాత రేసుల్లో నన్ను పాల్గొనవద్దన్నాడు.
యాక్సిడెంట్ అయి నేను చస్తానేమో అని నాన్న
భయం!” అంది ఆమె.

“కారు రేసులు ప్రమాదకరమైనవి! నువ్వు మానేసి
నందుకు సంతోషిస్తున్నాను.”

“నాన్నకి ఒక్క గానొక్క కూతుర్ని. నాన్న బాగా
ముసలివాడయిపోయాడు. అందుకని నాగురించి భయ
పడ్డాడు!”

“నీ తండ్రి ముసలివారె నా ఎవర్ గ్రీన్ హిరో! ఈనాడు కూడా పదహారేళ్ళ అమ్మాయిలో యుగశగీతం పాడూ ఆయన వెప్స్ వేస్తూంటే ప్రేక్షకులకు పిచ్చెక్కుతుంది” అన్నాడతను.

రెండింటికి అడవి ప్రాంతంలో వున్న చిన్న బంగళా ముందు ఆమె కారు ఆపింది. కరుపయ్య పరుగెత్తుకొచ్చాడు.

అతడివైపు ఆమె నవ్వుతూ చూసింది.

“కరుపయ్యా, ఎలా వున్నావు?”

“మీ దయమ్మా” అన్నాడతను.

కరుపయ్య నల్లగా ఎలుగుబంటిలా వున్నాడు. ఒంటినిండా నల్లటి వెంట్రుకలు. బుర్రమీసాలు, ఖాకీ నిక్కర్, చారల బనియన్ లో వున్నాడతను. కాళ్ళకు పల్లెలో కుట్టిన చెప్పులు. తలపాగా వుంది. పొడుగ్గా లావుగా వున్నాడు.

“వంటామె వచ్చిందమ్మా. అన్నీ మీకు సిద్ధంగా వుంచాను” అన్నాడతను.

“ఈ పెట్టెలు నా గదిలో పెట్టు. అతడు గెస్టు రూమ్ లో వుంటాడు” అని ఆమె కిందికు దిగింది.

కుక్కలు కిందకు దూకాయి.

వెంకట్రావు వైపు చూసింది.

“ఫీల్ ఎట్ హోమ్! ఏం కావలసినా కరుపయ్య నడుగు” అని ఆమె లోపలకు వెళ్ళిపోయింది.

తన గదిలోకి కుక్కలలో సహా ఆమె నడిచింది. వంటామె ఆమెను పలకరించింది.

“హా!” అంది రాజేశ్వరి.

“ఏదేనా తాగుతారా?”

“హాట్ కాఫీ” అంది ఆమె.

వంటామె వెళ్ళిపోయింది. పడగది అఖండంగా వుంది. గదిలో ఫాన్ తిరుగుతోంది. జనరేటర్ చప్పుడు బయట నుంచి వినపడతోంది.

ఆమె తండ్రి యీ బంగళాను కట్టించి పడేళ్ళు దాటింది. తలిదండ్రులతో ఆమె ఇక్కడకు యెన్నిసార్లూ వచ్చింది. నాన్నకు హంటింగ్ అంటే మహా సరదా.

అలసటగా ఆమె పగుపుమీద జెల్లకిలా పడుకుంది. పెట్టెలు వగైరా గదిలో పెట్టి కరుపయ్య మెల్లిగా బయటకు వెళ్ళిపోయాడు. కుక్కలు మంచం ముందు పడుకున్నాయి.

5

భోజనాలు ముగించి ఓ గంటసేపు రాజేశ్వరి, వెంకట్రావు వాళ్ళ గదుల్లో పడుకున్నారు.

సరిగ్గా ఐదింటికి వాళ్ళు అడవిలోకి నడిచారు. కుక్కలు వుషారుగా ముందు పరుగెత్తున్నాయి.

కరుపయ్య కూడా రానందుకు వెంకట్రావు సంతోషించాడు. ఆమె పక్కనే అతడు అడుగులు వేస్తున్నాడు. ఎండుటాకులు బూట్లకింద నలిగి చప్పుడు చేస్తున్నాయి.

“ఇక్కడ ఫెద్దపులులు సంచరిస్తూ వుంటాయా?” అడిగాడతను.

“చిరుతపులులు మాత్రం వున్నాయి. ఎలుగుబంటు యొక్కవగా వుంటాయి. రాత్రిళ్ళు ఇంటికొచ్చి ఆవి తలుపుమీద బాదుతూ వుంటాయి” అందామె.

“డేంజరస్!”

“అన్ని ప్రమాదాలనూ యెదుర్కోడానికి సిద్ధపడి ఇక్కడకు రావాలి” అందామె.

అతడి చేతిలో రైఫిల్ వుంది. ఆమె చేతిలో మరో రైఫిల్ వుంది.

“క్రితంసారి ఏమెందో తెలుసా?”

“ఏమెంది?” అడిగాడతను.

“ఒక ఎలుగుబంటిలో యీ మూడు కుక్కలూ ఘోరంగా పోట్లాడాయి, వాటిని యెదిరించలేక ఎలుగు బంటి పారిపోయింది!” అందామె నవ్వుతూ.

“నీ కుక్కలు చాలా బలంగా వున్నాయి, వాటిని చూసి ఏనుగు కూడా పారిపోవచ్చు.”

“ఏనుగు అంత సులువుగా లొంగదు. విదేశీక్రితం నాన్నతో వచ్చాను. అప్పుడు మా దగ్గర నాలుగు కుక్కలు వుండేవి. ఒక ఏనుగుల మంద మాకు కనిపించింది. కుక్కలు మొరుగుతూ అటువైపు పరుగెత్తాయి.”

ఆమె ఆగింది. అతడివంక చూసింది.

“కుక్కల్ని పిలవమన్నాను. నాన్న వద్దన్నాడు. ఏం జరుగుతుందో చూద్దామన్నాడు. ఒక కుక్కను తొండంతో చుట్టి పట్టుకుని, చెట్టు కొమ్మకేసి కొట్టి మారంగా విసిరింది ఏనుగు. ఆ కుక్క కాళ్ళు విరిగాయి. దాన్ని నాన్న షూట్ చేసి చంపేశాడు.”

“పాపం!” అన్నాడతను.

“ఆ కుక్క చాలా బాధపడ్తోంది. అందుకని దానికి విముక్తినిచ్చాడు నాన్న. శింపతిటిక్ కిల్లింగ్! మెర్సీ కిల్లింగ్ అంటారు కొందరు” అందామె.

హఠాత్తుగా అతడు వెనక్కు గెంతాడు. ఆమెను పక్కకు లాగాడు. పెద్ద కొండచిలువ చెట్టుకొమ్మనుంచి కిందకు వేళ్ళాడుతోంది.

భయంగా దానివైపు చూశాడతను.

“అది మనిషిని మింగేస్తుంది, షూట్ చేసి చంపనా?”
అడిగిందామె.

“దాని సలానికి వచ్చి దాన్ని చంపడ మెందుకు?
పక్కనుంచి పోదాం” అన్నాడతను.

“నీకు శింపతీ యెక్కువ! నీలాటివాడు వేటకి రాకూ
డదు” అందామె.

“నేను వేటకు రావడం ఇదే మొదటిసారి” అన్నా
డతను.

“ఇదే ఆఖరిసారి అవుతుండేమో!” అందామె.

అతడామెవైపు గాభరాగా చూశాడు.

“మళ్ళా నేను పిల్చినా నువ్వు రాకపోవచ్చు అని
నా ఆర్ం” అందామె.

అతడు నవ్వేశాడు. భుజానికి తగిలించుకున్న బాగ్
వైపు చూశాడు.

“ఇంగులా ఏముంది?”

“పవర్ ఫుల్ టార్పిలెట్లు రెండున్నాయి. చీకటి పడే
మనం యింటికే క్షేమంగా చేరుకోవాలంటే టార్పిలు
కావాలిగా!”

ఎన్నో కొండలు ఎత్తుగాకనిపిస్తున్నాయి. రెండు కొండల
మధ్యన వాళ్ళు నడుస్తున్నారు. కుక్కలు మొరుగుతూ
ఒక కుండేలు వెనక పరుగెడుతున్నాయి. తన ప్రాణంకోసం
కుండేలు విమానంలా పరుగెడుతోంది.

“కుక్కలకు కుండేలు దొరకదు!” అన్నాడతను.

కుండేలు ఒక పొదలో మారింది. మొరుగుతూ కుక్కలు
పొదనట్టా తిరుగుతున్నాయి.

పొదవైపు వాళ్ళిద్దరూ నడిచారు. రైఫిల్ని యెత్తి
దామె. గురిచూసి పొదవైపు రెండుసార్లు షూట్ చేసింది.

గాలిలో ఎగిరిరి కుండేలు పొదపక్కనే పడింది.

కుక్కలు దానివెపు మాసుకు వెళ్ళాయి.

“డోంట్ టచ్!” అర్చిందామె.

కుక్కలు వెనక్కు జరిగాయి.

“దాన్ని బాగ్ లో పడేయి” అందామె, వెంకట్రావు వెపు చూస్తూ.

రక్తం కార్తున్న కుండేలును అతడు బాగ్ లో పడేశాడు. ఆమె టైమ్ చూసింది.

“చాలాదూరం వచ్చేకాం. చీకటి పడ్తోంది. ఊదాం పద” అందామె.

కుక్కలు వెనక్కు తిరిగాయి. వాటి వెనకనే నడిచారు వాళ్ళిద్దరూ. యిద్దరి చేతుల్లోనూ టార్పిలైట్లు వున్నాయి. ఆ కాంతిలో వాళ్ళు కదులున్నారు.

“అగు!” అర్చాడు వెంకట్రావు.

ఆమె ఆగింది. టార్పి కాంతిలో ప్రాకిపోతున్న స్త్రీ శ్రామి వెపు ఆమె చూసింది.

ఇద్దరు మాసంగా నిలబడ్డారు. శ్రామిపాము మాయమైంది. వాళ్ళు ముందుకు కదిలారు.

ఇల్లు చేరుకునేసరికి ఏడున్నర అయింది. కరుపయ్య గబగబా వచ్చాడు. వెంకట్రావు భుజానికున్న బాగ్ ను అతడు తీసుకున్నాడు.

“అందులో కుండేలుంది. వంటామెను వండమను. ఇతడికి చాలా యివ్వుం” అందామె వెంకట్రావువెపు చూస్తూ.

“అది నీకలా తెలుసు?” అడిగాడతను.

“మనిషి మొహం చూసి ఏదివ్వమో నేను గ్రహించ గలను” అందామె.

యదయా హాలోకి వెళ్ళారు.

“గో ఆండ్ బేద్! తర్వార డిన్నర్!” అందామె,
తన గదివెళ్ళు నడుస్తూ.

కుక్కలు ఆమె వెనకనే పరుగెత్తాయి.

తొమ్మిదింటికి వెంకట్రావు ఆమె పడగదిలోకి
వెళ్ళాడు. పెద్ద సోఫాలో యిద్దరూ పక్కపక్కనే
కుర్చున్నారు.

“విస్కీ తాగుదాం” అందామె.

“నేను యిస్తాను” అని అతడు లేచాడు.

తెండు గ్లాసులో స్కాచ్ విస్కీ పోసి, సోడా
కలిపాడు. రిఫ్రీజిరేటర్ లోంచి ఐస్ క్యూబ్స్ తీసి వేశాడు.

“బియ్యం” అని యిద్దరూ తాగడం ప్రారంభం
చాడ.

“ఈ అడవి ప్రాంతంలో యిన్ని సౌకర్యాలున్న
బంగళా వుందని ఎవరేనా చెప్పే నేను నమ్మేవాడినికాను.
చూశాక నమ్మక తప్పదు” అన్నాడతను.

“నాన్నకి ఎక్కడున్నా అన్ని సౌకర్యాలు కావాలి.
అలాగే నాకూ అలవాటైపోయింది” అందామె.

ఆల్ఫ్రెషియన్ కుక్కలు వాళ్ళ కాళ్ళముందు సడుకుని
వున్నాయి. తెండు పెద్దలు సేవించడం పూర్తయింది.
మూడో పెగ్ వెంకట్రావు గ్లాసులో పోస్తున్నాడు.

కరుపయ్య గదిలోకొచ్చాడు.

“మాంసం వుడక బెట్టానమ్మా కుక్కలకు. వచ్చి
మీరే వేయండి!” అన్నాడతను.

వుషారుగా ఆమె లేచింది. ముందు వరండామీదకు
వెళ్ళింది. సెయిన్ జెన్ స్టీల్ పేటు మూడు పక్క
పక్కనే ఆమెర్చబడి వున్నాయి.

రాజేశ్వరి మాంసం ముక్కలను మూడు పేటలోనూ సమానంగా వేసింది. మూడు కుక్కలు ఆమెవై పేచూసున్నాయి.

“టాప్, యాసీ, స్కాట్ హేవ్ డిన్నర్! కమాన్!”

అందామె.

పెద్ద మనుషుల్లా కుక్కలు పేటవెపు వెళ్ళి తినడం ప్రారంభించాయి. అవి తినేదాకా రాజేశ్వరి అక్కడే నిలబడింది.

మాంసాన్ని తిని పేటను నాకేకాయి కుక్కలు. ఆమె తన గదిలోకి నడిచింది. వెనకనే వెళ్ళాయి కుక్కలు.

వెంకట్రావు ఇచ్చిన గ్లాసును అందుకొని ఆమె మెల్లిగా తాగుతూ సోఫాలో కూర్చుంది.

“రాజీ, నీ పేట అడ్వంచర్స్ గురించి చెప్పు. వినాలని వుంది” అన్నాడతను.

“రండేశ్వ క్రితం నేనూ నాన్నా యిక్కడకు వచ్చాం. ఏదో చిరుతపులి తిరుగుతోందని విన్నాం. అది తిరిగే ప్రదేశానికి నడిచాం. మాతో ఆ కోజు కరుపయ్య కూడా వున్నాడు. ఒక మేకను చెట్టుమానుకు కట్టేశాం. నాన్నా, నేను చెట్టెక్కి కూర్చున్నాం. కరుపయ్య మరో చెట్టుమీద వున్నాడు. అతడి దగ్గర పెద్ద టార్పి వుంది. కాంతి కావలసినపుడు మేం వెయ్యమనగానే అతడు బటన్ నొక్కేవాడు. చీకటి పడింది. వాతావరణం బీభత్సంగా వుంది. మేం యెదురు చూస్తూన్న చిరుతపులి వసుందో రావో!”

“త్రిల్లింగ్!” అన్నాడు వెంకట్రావు.

“పన్నెండు తర్వాత చిరుతపులి అరుస్తూ వచ్చింది.

నాన్న నా చేతిమీద వేళ్ళతో రాశాడు. మేకమీదకు దూకింది చిరుతపులి!”

“ఎక్స్ సె టింగ్!”

“మేక భయంకరంగా అరవసాగింది. అదే క్షణంలో బటన్ నొక్కాడు కరుపయ్య. టార్పి శాంతి చిరుతపులి మీద పడింది. దాని నోట్లో వుంది మేకమెడ! రెండు సార్లు షూట్ చేశాను. మూడోసారి మళ్ళా షూట్ చేశాను. చిరుతపులి ఎగిరి కరుపయ్య వున్న చెట్టుకింద పడింది. టార్పి శాంతిలో దానివైపు చూశాం. గిజగిజ కొట్టుకుంటూ చిరుతపులి పక్కకు వాలిపోయింది. నాన్న నా చేయిని పట్టుకొని బ్రహ్మాండంగా చంపావు అన్నాడు. అరగంట తర్వాత కరుపయ్య కిందకు దిగాడు. చిరుతపులి చచ్చిందని అర్చాడు. నేనూ నాన్నా కిందకు దిగి, అది పడున్న చోటకు నడిచాం. టార్పి శాంతిలో దాన్ని చూశాను. నేను చంపిన మొదటి క్రూరమృగం అదే! ఆ రోజు నాకు చాలా త్రిల్లింగుగా వుంది!”

అందామె.

వంటామె గుమ్మంలో నిలబడింది.

“వడించమంటారా?” అని అడిగింది.

“వడ్డించు, వస్తున్నాం” అంది రాజేశ్వరి.

ఇద్దరూ తొగడం పూర్తిచేసి హాల్లోని డైనింగ్ టేబుల్ దగ్గరకు వెళ్ళారు.

ఇద్దరూ ఆకలితో తినసాగారు. మసాలావేసి వండిన కుందేలు మాంసం రుచికరంగా వుంది.

“చాలా బాగుంది” అన్నాడు వెంకట్రావు.

“ఆమె బాగా వండుతుంది” అంది రాజేశ్వరి.

డిన్నర్ పూర్తయ్యేసరికి పది దాటింది. కుక్కలు

డైనింగ్ టేబుల్ పక్కనే తిరుగుతున్నాయి.

కరుపయ్య, వంటామె పల్లెలో వున్న తమ ఇళ్ళకు పోతామన్నారు.

“ఇంత రాత్రివేళ యెక్కడి కళ్ళారు? ఇక్కడే పడుకోండి!” అందామె.

“నా కీ మధ్యనే వెళ్ళయిందమ్మా” అన్నాడు కరుపయ్య.

“తండ్రిలేని పిల్లలు నాకోసం యెదురు చూస్తూ వుంటారు” అంది వంటామె.

“మిమ్మల్ని నేను నింపుతాను, పడండి” అంది రాజేశ్వరి.

వెనక స్టీట్లో కుక్కల మధ్య కరుపయ్య వంటామె సర్దుకున్నారు. వెంకట్రావు ముందు స్టీటులో వున్నాడు. ఆమె జీవ్ ను పోనిచ్చింది.

“ఎందుకమ్మా మీకీ శ్రమ?” అంది వంటామె.

“ఈ అడవి తో వమ్మలరావడం కష్టమమ్మా” అన్నాడు కరుపయ్య.

“మరేం ఫరవాలేదు” అందామె.

ఎత్తు పల్లాలున్న కంట్రి గోడ్డమ్మట జీవ్ కదిలిపో తోంది. అరగంటలో పల్లెలో వాళ్ళను నింపి, జీవ్ ను వెనక్కు తిప్పి ఆమె పోనిచ్చింది.

వెనుక కుక్కలున్నాయి. రివ్వూస గాలి వీస్తోంది. చలిగా వుంది. ఏవో జంతువులు అరుస్తున్నాయి.

“మనం ఆ బంగళాలో ఒంటరిగా వుండాలి!” అన్నాడు వెంకట్రావు.

ఆమె నవ్వింది.

“మూడు కుక్కలు! రైఫిల్లు! పిస్టల్లు! అన్నీ వుండగా భయం దేనికి?” అందామె వుషారుగా.

6

పరుపుమీద ఆమె పడుకుంది. నిద్ర రావడంలేదు. గత జీవితం గురించి ఆమె ఆలోచిస్తోంది....

రాజా ఆమెను ఒక ఎగ్జిబిషన్ లో కలుసుకున్నాడు. తర్వాతి ఇద్దరూ స్నేహితులయ్యారు. ఇద్దరూ అనేక చోట్లకు తిరిగారు. ప్రేయసీప్రియులుగా మారారు.

ఇద్దరూ సినిమాల్లోకు వెళ్ళారు. అతడితో ఆమె గెండు సార్లు హంటింగ్ కు కూడా వెళ్ళింది.

రాజా ఒక ఇంజనీరింగ్ కంపెనీలో పనిచేస్తున్నాడు. బి.యి. పాసయ్యాడు. మంచి జీతం వస్తోంది. చక్కటి రూపం!

“నాన్నా, నేను పెళ్ళాడ్తాను” అందామె తండ్రితో ఒకసారి.

“ఎవర్ని?”

“రాజాని, వి లవ్ హిమ్.”

“అతడిని తీసుకొచ్చి నాకు పరిచయం చెయ్యి” అన్నాడు తండ్రి.

“అలాగే నాన్నా” అందామె.

ఆ పరిచయం చేసే ఆవకాశం ఆమెకు లేకుండా పోయింది.

ఇదే బంగళాలో, ఇదే పరుపుమీద రాజాకు ఆమె పూరిగా లొంగిపోయింది.

ఆ కోణు అడవిలో తిరిగి తిరిగి, వానలో తడిసి ముద్దయి వాళ్ళు ఇంటికొచ్చారు. ఒకే గదిలో దుస్తులు మార్చుకోబోయారు. ఆ క్షణంలో మన్మథుని బాణాలు

ఇద్దరివై పూ దూసుకుపోయాయి. కట్టుకునే గుడ్డలు కిందకు జారిపోయాయి.

అమాంతంగా ఇద్దరూ కాగలిం చేసుకున్నారు. ఆ తర్వాత సముద్ర కరటాలమీద ఎగిరెగిరి గాలిలో ఆకాశంలో సంచరించారు.

గోజులు గడిచిపోయాయి. నాన్నతో మాట్లాడానికి రాజా ఆ గోజు వద్దుటే ఇంటి కొస్తానన్నాడు. కాని రాలేదు.

“రాజా ఎందుకు రాలేదు?” అడిగాడు తండ్రి.

“వీవో నాన్నా” అందామె.

అతడి ఆఫీసుకు ఫోన్ చేసింది. అతడు ఆఫీసుకు రాలేదు. అటువేన ప్రతిగోజూ ఆమె అతడి ఆఫీసుకు ఫోన్ చేసేది. అతడు ఆఫీసుకు రాలేదని వాళ్ళు చెప్పేవారు.

ఆతను వుండే ఇంటికి వెళ్ళిందామె. అతడి గదిలో మరెవరో నివశిస్తున్నారు! ఇంటి ఓనర్ని ఆమె కల్చుకుంది.

“రాజా ఏమయ్యాడు?” అడిగిందామె.

“నాకు తెలియదు. చెప్పకుండా ఎక్కడికో వుడాయించాడు. మూడు నెలల అద్దె నాకు బాకీ పడ్డాడు. తాళం పగలగొట్టి ఆ గదిని ఎవరోకరికి అద్దెకిచ్చాను” అన్నాడు కుప్పచెట్టి.

“రాజా ఎటువంటి వాడు?” అడిగిందామె.

“నాకు ప్రతి నెలా అద్దె సరిగ్గా ఇచ్చేవారే. నుంచి వాడు!” అన్నాడతను.

విరక్తితో ఆమె వెళ్ళిపోయింది.

ఆమె గర్భవతి! ఇప్పుడు ఏం చెయ్యాలి? రాజా తిరిగి

వస్తాడనే నమ్మకం ఆమెలో నశించింది.

ఆమె డాక్టర్ పద్మిన్ని కలుసుకుంది. డాక్టర్ ఆమెను పరీక్షించింది. ఆమె చెప్పినదంతా వినింది.

“అమ్మాయి, చాలా ఆలస్యం చేశావు. ఇప్పుడు అభారం చేయించుకోడం నీ ప్రాణానికే ముప్పు తేవచ్చు” అంది డాక్టర్.

“డాక్టర్, ఆ దుష్టుడి బిడ్డ నాలో పెరగకూడదు! దాన్ని తుంచి పారేయాలి” అంది ఆమె.

“అందుకోసం నువ్వు బలవకూడదు!”

“అయితే ఏం చెయ్యమంటారు?”

“బిడ్డను కనేసి అక్కర లేకపోతే యెక్కడో వదిలేయి!” అంది డాక్టర్.

అలాగే జరిగింది.

కొడుకు పుట్టాడు. ఒక ఆర్థనేజిలో ఆమె తన బిడ్డను వదిలేసింది. ప్రతి నెలా ఆ అనాధాశ్రమానికి విరాళంగా ఆమె డబ్బు పంపుతానంది. కావలసినప్పుడు వచ్చి ఆ బిడ్డను చూస్తానంది.

“ఎప్పుడు కావలసినా నువ్వు వచ్చి చూడొచ్చమ్మా” అంది కార్యదర్శి కామాక్షమ్మ.

నాలుగేళ్ళయినా రాజా ఏమైనాడో తనకు తెలియదు. అతడు తనని మోసం చేశాడు. తన్ని అనుభవించి, ఉద్యోగం మాని, గది వదిలి మరే పట్టానికో అతడు పారిపోయి వుండాలి!

“నువ్వు వెళ్ళాడాలమ్మా!” అన్నాడు తండ్రి.

“నాకు వెళ్ళొద్దు నాన్నా. యువకులంటే నాకు ఆసక్తి” అంది ఆమె.

“నీకేం కావాలో నువ్వే కనుక్కో!” అని తండ్రి

వూరుకున్నాడు.

ఎవరో తలుపును దబదబా తట్టారు. గతంలోంచి తేరుకుని ఆమె తలుపువైపు చూసింది. ఎవరో తట్టారు మళ్ళా.

ఆమె లేచింది. తలుపు తెర్చింది. బయట నిలబడిన వెంకట్రావు ముఖంలో గాభరా కనిపిస్తోంది.

“బందిపోటు దొంగలేమో! ముందు తలుపును బాదు తున్నాడు!” అన్నాడతను.

ఆమె ముందు తలుపు దగ్గరకు నడిచింది. చెవిని తలుపుకు ఆనించి మానంగా నిలబడింది. కుక్కలు ఆమె పక్కకు చేరుకొన్నాయి.

తిటాటన ఆమె తన గదిలోకి పరుగెత్తింది. “రావు, టార్పి తీసుకో!” అందామె.

రైఫిల్ని ఆమె తీసుకొంది.

వెనక తలుపు తెర్చింది. కుక్కలు బయటకు పరుగెత్తాయి. అవి మొరుగుతున్నాయి.

వెంకట్రావు టార్పిని ఆన్ చేసి పట్టుకున్నాడు. ఆ కాంతిలో ఆమె బంగళా ముందువైపుకు కదిలింది.

నల్లటి ఆకారం తలుపుముందు నిలబడి బాదుతోంది. కుక్కలు మొరుగుతూ ఆకారంవైపు చూకాయి.

టార్పి కాంతిలో తలుపుముందు నిలబడివున్న ఎలుగు బంటిని ఆమె స్పష్టంగా చూసింది.

రైఫిల్ని గాలిలోకి రెండుసార్లు షూట్ చేసింది. అరుస్తూ ఎలుగుబంటి పారిపోయింది. దాన్ని తరుముతూ కుక్కలు వెనకనే వెళ్ళాయి.

“కమ్ బాక్!” అర్పిందామె.

కుక్కలు వెనక్కు వచ్చేకాయి.

“భయపెడితే ఎలుగుబంటి అదే పారిపోతుంది. దాన్ని చంపడం వృధా!” అందామె నవ్వుతూ.

7

ఆమె టేమ్ చూసింది, సన్నెండు దాటింది.

“గుడ్ నైట్, వెళ్ళి పడుకో!” అంది వెంకట్రావుతో.

అతడు కదలేను. ఆమెవెళ్ళు చూస్తూ వుండిపోయాడు.

“నిద్ర పట్టడంలేదు!” అన్నాడతను.

రాజేశ్వరి తన పడగ్గదిలోకి నడిచింది. రైఫిల్ని టేబుల్ మీద పెట్టి పరుపుమీద కూర్చుంది.

కుక్కలు మంచం ముందు పడుకున్నాయి. వెంకట్రావు గదిలో కొచ్చి నిలబడ్డాడు.

“ఒంటరిగా పడుకోలేవా?” అడిగిందామె.

“నేనూ యీ గదిలో పడుకుంటాను” అన్నాడతను.

“ఆ ఎలుగుబంటి మళ్ళా వస్తుందని భయమా?”

“ఆది కాకపోతే మరో ఎలుగుబంటి రావచ్చు. ఏ ముళ్ళపందో రావచ్చు!”

ఆమె వ్యంగ్యంగా నవ్వింది.

“క్రితంసారి నాకు జరిగిన అనుభవాన్ని గురించి నువ్వు వింటే హడలిపోతావు!” అందామె.

“ఏమింది?” అడిగాడతను, మంచం యెదురుగావున్న సోఫాలో కూర్చుంటూ.

“నాన్న, నేనూ వేటకు వెళ్ళి ఎనిమిదింటికి వచ్చాం. న్నానం చేసి, నేనూ నాన్నా బయట కుర్చీలో కూర్చున్నాం. చంద్రకాంతిలో హాయిగా వుంది. నాన్న ఏదో చెప్తున్నాడు. నేనూ, కరుపయ్య చెవులు రిక్కించి వింటున్నాం. అనాడు నాన్న ఒక ఊకను షూట్

చేశాడు. కరుపయ్య దాన్ని ఇక్కడకు మోసుకొచ్చాడు. వంటామె జింక మాంసం వండుతోంది. ఆ రాత్రి మేం ఆలస్యంగా భోజనం చేశాం. నాన్నకు గుడ్ నైట్ చెప్పి నా గదికి వెళ్ళిపోయాను. తలుపుమూసి కునికిపాట్లు పడ్డా పరుపుమీద వాలాను. ఏదో బొచ్చు నా శరీరానికి తగిలింది. అమాంతంగా కిందకు దూకి రైట్ ఆన్ చేశాను. నా పరుపుమీద ఎలుగుబంటి పడుకుని వుంది. తలుపు తెర్చి బయటకు పరుగెత్తాను, అరుస్తూ, నా అరుపు విని నాన్న, కరుపయ్య పరుగెత్తుకొచ్చారు.”

“గుడ్ గాడ్!” అన్నాడు వెంకట్రావు.

“నాన్న, కరుపయ్య నా గదిలో కెళ్ళి ఎలుగుబంటి వైపు చూశారు. బయటకు పరుగెత్తారు. నాన్న రైఫిల్ అందుకున్నాడు, దాన్ని చంపడానికి. కాని కరుపయ్య కాగడాతో అక్కడి కొచ్చాడు. ఆ కాగడాతో దాన్ని భయపెడుతూ గెంటివేశాడు. ఎలుగుబంటి కిందకు దూకి హాల్లోకొచ్చింది. కాగడాతో కరుపయ్య దాన్ని తరుముతూ వెళ్ళాడు. వెనకవైపు నుంచి అది పారిపోయింది.”

“అదెలా లోపలకొచ్చింది?”

“వంటామె వెనక తలుపును మూయడం మర్చిపోయింది. మేము యింటినుండు బయట కూర్చున్నప్పుడు అది నా గదిలో కెళ్ళి హాయిగా పడుకొంది! నాకానాడు యెంత భయమేసిందో చెప్పలేను” అందామె.

“వెనక తలుపు సరిగా మూశావా?” అడిగాడతను.

“నేనే మూశాను. డోంట్ వర్రీ!” అందామె.

అతడు సోఫాలోంచి లేచాడు. ఆమెవైపు నవ్వుతూ చూశాడు.

రాజేశ్వరి సిల్కు నైటిలో ఆస్పరసలా వుంది అతడి

కళ్ళకు.

“వెళ్ళి పడుకుంటాను, గుడ్ నైట్!”

“గుడ్ నైట్” అందామె ఆవులిస్తూ.

అతడు హాలోకి వెళ్ళాడు. నలటి ఆకారం ఏదో అతడి చంపమీద తట్టుతూ యెగిరిపోయింది. అతడు భయంతో అర్చాడు.

కుక్కలు మొరుగుతూ ఆమె వెనకనే హాలోకి పరుగెత్తాయి. హాలో యిటూ అటూ మాసుకుపోతున్న ఆకారంవేపు ఆమె చూసింది. “అడవి గబ్బిలం! భయపడకు!” అందామె.

పడగడిలో కెళ్ళి ఒక పొడుగాటి వత్తిని తెచ్చి ఆమె వెలిగించింది. వత్తి వెలుగుతూ పొగను చిమ్మింది. ఆ పొగను భరించలేక అడవి గబ్బిలం కిటికీలోంచి బయటకు యెగిరిపోయింది.

వెంకట్రావు స్వేచ్ఛగా వూపిరి పీల్చాడు.

“ఇక్కడ బతకాలంటే నీ దగ్గర చాలా నేర్పుతో వాలి!” అన్నాడతను.

“నువ్వే నేర్చుకుంటావు. ప్రాణభయం ప్రాణాన్ని కాపాడే మార్గాలన్నో నూచిస్తుంది” అందామె నవ్వుతూ.

కుక్కలతో ఆమె తన గదిలోకి వెళ్ళిపోయింది. వెంకట్రావు పక్క గదిలో కెళ్ళి తలుపు మాసుకున్నాడు.

8

అతడు ఆటోలోంచి కిందకు దిగాడు. గేటు ముందున్న గూరూ అతడివంక పరీక్షగా చూశాడు.

“మీరా, సాబ్!” అన్నాడు.

“నేనే” అని అతడు లోపలకు నడిచాడు.

ఇల్లంతా మునుపటిలాగే వుంది. నౌఖర్లుకూడా మును
పటి వాళ్ళే! ఆలోచిస్తూ అతను పోరి కోలోకి వెళ్ళాడు.

అక్కడున్న సుబ్బయ్య కుంటుతూ ముందుకొచ్చాడు.

“ఎవరు కావాలి?” అడిగాడు సుబ్బయ్య.

“నన్నప్పుడే మర్చిపోయేవా?” అన్నాడతను.

సుబ్బయ్య అతడివైపు నూటిగా చూశాడు.

“అయ్యో, మీరా?”

“పోల్చావు, సంతోషం. చిన్నమ్మ వున్నారా?”

“లేరయ్యో. చిన్నమ్మ వేటకళ్ళారు.”

“వెళ్ళి యెన్నిరోజులయింది?”

“నిన్నే వెళ్ళారు.”

“ఎక్కడకు?”

“మీకు తెలుసుగా, అక్కడికేనయ్యో.”

అతడు సుబ్బయ్యవైపు నూటిగా చూశాడు.

“ఒంటరిగా వెళ్ళారా?”

“కూడా ఒక బాబాయి గారున్నారు.”

అతడు మాట్లాడలేదు. అతడి గుండెను యెవరో పిండు
తున్నట్లు అనిపించింది. తను మరి ఆలస్యంగా వచ్చా
డేమో!

అతడు వెనక్కు తిరిగాడు. వేగంగా బయటకు నడి
చాడు.

గేటు ముంగున్న ఆటో యెక్కాడు.

“పోనీ!” అన్నాడు డ్రయివర్ తో.

డాక్టర్ పద్మిని క్లినిక్ ముందు అతడు ఆటో దిగాడు.
లోపలకు వెళ్ళాడు. ఒక నర్సు అతడివంక ప్రశార్థకంగా
చూసింది.

“డాక్టర్ పద్మిని గారితో మాట్లాడాలి.”

“వెళ్ళండి, ఆ గదిలో వున్నారు” అందామె.

డాక్టర్ పద్మిని ఏర్ కండిషండ్ గదిలోకి అతడు వెళ్ళాడు.

“హలో, డాక్టర్” అన్నాడు వుషారుగా. ఓ నిమిషంపాటు చూశాక ఆమె అతడిని పోల్చగలిగింది.

“గుడ్ హెరన్స్, మీరా! రాజేశ్వరికి మీమీద చాలా కోపంగా వుంది. నిజం చెప్పాలంటే మొగాళ్ళంటే ఆమెకు అసహ్యం వుట్టేసింది”

అతడు మానంగా వుండిపోయాడు.

“ఇంతకాలం ఏమయ్యారు?”

“మనం ఒక తోవమ్మట వెళ్ళాలనుకుంటే విధి మరో వైపుకు మనల్ని లాక్కుపోతుంది. అదే జరిగింది నా విషయంలో.”

డాక్టర్ పద్మిని అతడివైపు నూటిగా చూసింది.

“ఆమెకు బిడ్డవుట్టాడు. అతడిని ఆమె అనాధాశ్రమంలో వదిలేసింది. పూర్ కిడ్!” అందామె.

“ఏ అనాధాశ్రమంలో?”

“కామాక్షిమ్మ నడుపుతున్న శరణాలయంలో” అంది ఆమె.

అతడు విచారవదనంతో కూర్చుండిపోయాడు.

“ఆమెను కలుసుకున్నారా?” అడిగిందామె.

“కలుసుకోవాలనే వచ్చాను. కాని ఆమె యింట్లో లేదు. ఒక మిత్రుడితో వేటకెళ్ళిందని తెలిసింది. ఈ పరిస్థితుల్లో ఆమెను చూడడం వృధా అనిపిస్తోంది” అన్నాడతను.

“మీరు తప్పక ఆమెను కలుసుకోవాలి!”

“డాక్టర్, సంవత్సరాలు దొరికిపోయే సరికి అడదాని

మనసు మార్చుంది. కొత్త బంధాలు, బాధ్యతలు ఏర్పడుతాయి. ఇప్పుడా మేను నేను కలుసుకొంటే పానకంలా పుడకవుతాను” అన్నాడతను.

అతడు లేచాడు—అమెకు నమస్కరించి బయటకు నడిచాడు. ఆటోలో కూర్చున్నాడు. ఆటో కదిలింది.

ఒకచోట దిగి అతడు కొన్ని బిస్కట్ పాకెట్లు, చాకెట్లు కొన్నాడు. మళ్ళా ఆటో యెక్కాడు.

“కామాక్షమ్మ అనాధాశ్రమానికి పోనీ!” అన్నాడు డ్రయివర్ తో.

ఒక గేటుముందు అతడు ఆటోలోంచి దిగాడు. మీటర్ చూసి డబ్బు చెల్లించాడు. మెల్లిగా లోపలకు నడిచాడు.

ముందు హాల్లో కూర్చున్న కామాక్షమ్మ ముందుకు నడిచి అమెకు నమస్కరించాడు.

“రాజేశ్వరి ఇక్కడ ఒక కుర్రాడిని చేర్చింది. అతడిని చూడాలి” అన్నాడతను.

“ఉండండి” అని అమె లోపలకు వెళ్ళింది.

కాన్సేపట్లో ఒక కుర్రాడు హాల్లో కొచ్చి అతడివైపు చూశాడు.

ఆ కుర్రాడివైపు అతను కన్నీళ్ళతో చూశాడు. తన చేతిలోని పాకెట్లను ఆ కుర్రాడికిచ్చాడు.

“అవన్నీ నీకే! తీసుకో బాబూ!” అన్నాడతను.

“ఇవన్నీ అమ్మ పంపిందా?” అడిగాడు కుర్రాడు.

“అమ్మే పంపింది!” అన్నాడతను.

“అమ్మ ఏదీ?”

“రాలేను. వస్తుంది తర్వాత.”

“అమ్మకి నామీద కోపం. రాడం మానేసింది!”

“అమ్మకి నీమీద కోపం రాదు!”

“నే పోవచ్చా?” అడిగాడు కుర్రాడు.

“వెళ్ళు, బాబూ” అన్నాడతను.

ఆ పాకెట్లను అక్కడే పడేసి వెనక్కు తిరిగాడా కుర్రాడు.

“ఆ పాకెట్లు!” అన్నాడతను.

“అమ్మ వచ్చి యి నే నే తింటాను” అని ఆ కుర్రాడు వెళ్ళిపోయాడు లోపలకు.

కామాక్షమ్మ హాల్లోకొచ్చింది. నేలమీద వున్న పాకెట్లవెళ్ళు చూసింది.

“కామాక్షమ్మ గారూ!” పిల్చాడతను.

“చెప్పండి” అందామె.

“ఆ బిస్కెట్లు, చాకెట్లు మీ పిల్లలకు పంచిపెట్టండి” అన్నాడతను.

“అలాగే చేస్తాను” అందామె.

అతడు నమస్కరించి వెళ్ళుకు తిరిగాడు. జీవంలేనట్టు కోడ్డుమీదకు నడిచాడు. తన జీవితం గురించి ఆలోచిస్తూ మెల్లిగా అడుగులు వేయసాగాడు.

9

రెండు కొండల మధ్య లోయలో వాళ్ళు నడుస్తున్నారు.

కుక్కలు ముందు పరుగెడుతున్నాయి. ఆమె తటాలున ఆగి అతడివెళ్ళు చూసింది.

“ఒక వేటంటే నాకెంతో సరదా!” అందామె.

“జింకల్ని చంపడమా?” అడిగాడు వెంకట్రావు.

“కాదు. జింకకి బదులు నువ్వు యీ ఆడవిలో పరుగెత్తాలి, నీ ప్రాణాన్ని కాపాడుకో నేందుకు—రైఫిల్ తో

నేను నీ వెనక నే రావాలి! నిన్ను చంపడానికి! నాకు చిక్కకుండా, నా గుళ్ళకు బలవకుండా నువ్వు రక్షించు కొంటూ పారిపోవాలి!” అందామె.

అతడి మొహం పేలవంగా తయారైంది.

“రాజీ, ఏమిటి నువ్వనేది? నేను నీ గుళ్ళకు బలైపోతే, నన్ను నేను కాపాడుకోలేకపోతే నా గతి ఏమవుతుంది?”

అమెవై పే చూశాడతను. అమె కళ్ళు మొహం ఎర్రబడ్డాయి. ఎందుకో ఆ క్షణంలో అమెను చూస్తే అతడి ఒళ్ళు జలదరించింది.

“చెప్ప, రాజీ!” అన్నాడతను.

“నా గుళ్ళకు బలైతే నువ్వు చస్తావు. నీ శరీరాన్ని ఇక్కడే కాల్చి మాంసం మద్దలను నరికి నా కుక్కలకు పడేసాను. అవి వుజురుగా తింటాయి!” అందామె.

“యూ ఆరే కానిబాల్” అర్చాడతను.

“యూ ఆరే బాస్టరు! నీకు వెళ్ళింది. పిల్లలు కూడా వున్నారు నన్ను పేళ్ళాడానని అబద్ధాలు చెప్తూ నా వెంటబడ్డావు. నన్ను మోసగించాలని నీ తాపత్రయం. నీ గురించి అన్నీ కనుక్కొనే ఇక్కడకు తీసుకొచ్చాను, నీతో నాకు సరదా అయిన ఆట ఆడానికి! నీలాటి మోసగాడిని ఒక్క బులెట్ తో ఘాట్ చేయడమంటే నా కెంతో సరదా.”

అతడు వణుకుతున్నాడు.

“స్ట్రీట్, నన్ను పోనీ! నీతో అబద్ధాలు చెప్పాను, నిజమే. ఇటువైపున నీ దగ్గరకు యెన్నడూ రాను!” అన్నాడతను.

“నువ్వు ఆడవలసిందే! బి ఎ మేన్! పిరికిపందలా ప్రవ
రించకు. నీకు ఐదు నిమిషాలు టైము ఇస్తున్నాను. నీ
యిష్ట మొచ్చిన వైపు పారిపో! ఎక్కడో దాక్కో! ఈ
ఆటలో నేనే అవకాశం నీకూ వుంది!”

“నో, నేను నెగ్గలేను. నాకు షూటింగ్ తెలియదు.
నే నెక్కడున్నా నీ కుక్కలు నన్ను పసిగట్టాయి. నీ
చేతులూ చచ్చి నీ కుక్కలకు తిండి కావలసిన గతి నాకు
పడ్తోంది! నన్ను తుమించు. నన్ను పోనీ!”

“అది జరగదు. జింకలా, కుందేల్లా పరుగెత్తు. ఐదు
నిమిషాలూ చాలాదూరం పోవచ్చు నువ్వు. ఐదు నిమిషాలు
గడిచాకే నేను నీ కోసం వేటాడ్తాను. గట్ రెడీ!
సార్!” ఆర్పిందామె.

అతడి భుజానికున్న సంచి కిందపడింది. చేతిలోని
రైఫిల్ని అతడు నేలమీద పడేశాడు.

తటాలున వెనుదిరిగి అతడు పరుగెత్తాడు. సంచినీ,
రైఫిల్ని ఆమె తీసుకుంది.

అతడి ఆకారం కనిపిస్తోంది. ఎన్నో చెట్లు దాటి
అతడు వెళ్ళిపోయాడు. అతడి ఆకారం యిప్పుడు కన
బడంలేదు.

ఆమె టైమ్ చూసింది. ఐదు నిమిషాలు దాటింది.

“టాప్, లూసీ, స్కాట్—గోఫర్ హిమ్! కాచ్
హిమ్!” ఆర్పిందామె.

కుక్కలు పరుగెత్తాయి. వెనక నే ఆమె పరుగెత్త
సాగింది. ఆమె చేతిలో వున్నది స్పెషల్ ఆమెరికన్
రైఫిల్. ఇరవై ఐదుసార్లు షూట్ చేయొచ్చు!

పది నిమిషాలపాటు కుక్కలు యిటూ ఆటూ పరు

గతి చివరకి ఒక చెట్టుకింద ఆగాయి. వెకి చూసి మొరగడం ప్రారంభించాయి.

ఆమె చెట్టుకిందకు వెళ్ళింది. ఆకులు దట్టంగా వున్నాయి. ఎక్కడా అతడి రూపం కనపడలేదు. కొమ్మచుట్టూ మెలికలు తిరిగి కిందకు వేళ్ళాడుతున్న కొండ చిలువ ఆమెకు కనిపించింది. లావుగా చాలా పొడుగ్గా వుందది.

రైఫిల్ని గురిపెట్టి ఆమె రెండుసార్లు షూట్ చేసింది. మూడు ముక్కలై కొండచిలువ మెలిగా కిందపడింది. మూడు కుక్కలూ మూడు ముక్కల్ని నలిపి తొక్కేళాయి.

ఆమె మరోసారి చెట్టువెపు షూట్ చేసింది. కొన్ని చిన్న కొమ్మలు చప్పుడుచేస్తూ కిందపడ్డాయి.

ఆమె చెట్టు చుట్టూ తిరుగుతూ వెకి చూసింది. అతడి ఆకారం ఎక్కడా కనపడలేదు!

ఒకనాటి దృశ్యం ఆమెకు గుర్తుకొచ్చింది. చిరుతపులి రాకకోసం యెదురుచూస్తూ ఆమె. నాన్న చెట్టెక్కి కూర్చున్నారు. చెట్టుమీదున్న మనిషికోసం ఆమె ఈనాడు పులిలా కింద నిలబడి వుంది!

ఆకుల చప్పుడు లీలగా వినిపించింది. కుక్కలు పక్కనున్న మరో చెట్టుకిందకు దూసుకు పోగాయి.

ఆమె అటువైపు నడుస్తూ వెకి చూసింది. రెండు చెట్ల కొమ్మలూ దగ్గరగా వున్నాయి. అతడు టార్జన్ లా ఆ రెండో చెట్టుమీదకు చేరుకొని వుండాలి! అతడున్న సలాన్ని కుక్కలు సరిగ్గా పోల్చాయి.

అరగంటలో చీకటి పడుంది. అటువైపు చీకట్లో

అతడిని కనుక్కోడం అంత సులువైన పనికాదు.

ఆమె కుక్కలను పిల్చింది. కొంచెం దూరం వెళ్ళి ఒక పొద పక్కనే ఆమె దాక్కుంది. కుక్కలు మాసంగా కింద పడుకున్నాయి. పొద వెనుంచి ఆమె రహస్యంగా చూస్తోంది.

చెటుమీదనుంచి కిందకు చూకి అతడు పిచ్చివాడిలా పరుగెత్త సాగాడు. అతడివెళ్ళు ఆమె రెండుసార్లు షూట్ చేసింది. కాని అతడు నేలకూలలేదు.

అటువైపు ఆమె పరుగెత్తింది.

“గెట్ హిమ్!” అందామె కుక్కల్లో.

కుక్కలు అతడివెళ్ళు పరుగెత్తాయి. ఆమె కుక్కల వెనకనే కదుల్తోంది.

పరుగెడుతూన్న వెంకట్రావు సమీపంలో వున్న ఒక వ్యక్తివెళ్ళు గూసుకు వెళ్ళాడు. అతడి కాళ్ళ మీద పడ్డాడు.

“నన్ను చంపుతోందామె! రక్షించండి!” అర్పాడతను, ఆయాసంతో.

ఈ అడవిలో మరో మనిషి కనిపించినందుకు వెంకట్రావు సంతోషించాడు.

కుక్కలు అక్కడకు మొరుగుతూ వచ్చాయి.

“టామ్, లాసీ, స్టాట్, గో బాక్!” అర్పాడా వ్యక్తి.

కుక్కలు అమాంతంగా వెనుదిరిగి వెళ్ళిపోయాయి.

ఆ వ్యక్తి కుక్కల వెనకనే వెళ్ళాడు. ఎదురుగా వస్తోంది రాజేశ్వరి! రెండు రైఫిల్లు, సంచితో ఆమె భద్రకాళిలా అగుపిస్తోంది!

అమెవైపు అతడు ఆవేశంతో మాళాడు. అతడి గుండె వేగంగా కొట్టుకుంది.

“రాజీ, ఏం చేస్తున్నావు నువ్వు? అతడిని చంపడానికి ప్రయత్నిస్తున్నావా?” అన్నాడతను.

“నువ్వా!” అందామె పళ్ళు పటపట కొరుకుతూ.

“నేనే” అన్నాడతను.

రైఫిల్ని అతడివైపు తిప్పిందామె.

“నిన్ను షూట్ చేసి చంపి, తునాతునకలుచేసి నీ మాంసాన్ని కుక్కలకు పడేస్తా!” అందామె.

అతడు స్టాక్ బట్లను విప్పేశాడు.

“నీ చేతుల్లో చావడంకంటే ఈ జీవితంలో నేను ఆశించేది మరేమంది రాజీ! షూట్ మి! కిల్ మి! బుచ్చర్ మి! కాని అదంతా చేసేముందు నేను చెప్పేది విను. తర్వాత నీ ఇష్టమొచ్చినట్లు నా శరీరాన్ని చిత్రవధ చేసుకో. నేను యొక్కడికీ పారిపోలేను. నా హృదయంలో వున్నది నువ్వే! అందుకే ఇక్కడికొచ్చాను” అన్నాడతను.

“ఈ నాలుగేళ్ళూ యేమయ్యావు?” బులెట్ లా ప్రశ్నించిందామె.

“నాలుగేళ్ళ క్రితం ఒక రాత్రి నేను బస్సులో బెంగుళూరు నుంచి మద్రాసు వస్తున్నాను. మర్నాడు పొద్దుటే నీ ఇంటికి వస్తావన్నాను. కాని విధి నా జీవితాన్ని మార్చేసింది.”

“మరో పిల్లను పెళ్ళాడావా?” అందామె కొంటేగా.

“బందిపోటు దొంగలు మా బస్సును ఆపారు. అంతా దోచుకున్నారు. నేనూ, మరో ముగ్గురు యువకులూ

వాళ్ళను ఎదిరించాం. వాళ్ళు మా నల్లరినీ బలవంతంగా తీసుకుపోయారు. వాళ్ళ స్థావరం కొండల మధ్యన వుంది. ఈ నాలుగు సంవత్సరాలూ నేను అక్కడే వున్నాను. బయటకు కదిలే అవకాశం నాకు లేకుండా పోయింది. ఎవ్వరికీ ఉత్తరాలు కూడా రాయలేక అందరికీ దూర మయ్యాను.”

“అక్కడ నువ్వు ఏం చేశావు?” అడిగిందామె.

“వాళ్ళ గుడ్డలు వుతికాను. వాళ్ళకు నీళ్ళు మోకాను. పప్పు రుబ్బాను. అంట్లు తోమాను. నా చేతులు యెలా మొద్దుబారిపోయామో నువ్వే చూడు! ఎప్పుడో ఒక నాడు నిన్ను మళ్ళా కలుసుకుంటాననే ఆశ, నా ప్రేయి రాలికి దగ్గరవుతాననే విశ్వాసం, వాళ్ళు పెట్టే బాధలకు కృంగి, బలయిపోకుండా నన్ను కాపాడి, నా ప్రాణాల్ని నిలబెట్టాయి. వారం రోజులక్రితం మేం పారిపోగల్గం అక్కడనుంచి. మాకు కాపలాగా వుండే వ్యక్తి పాము కాటుకి బలయి మరణించాడు. మేం నలుగురం పారిపోయి సమీపంలో వున్న పల్లెకు చేరుకున్నాం. అక్కడనుంచి మద్రాసు వచ్చాను. నీకోసం నీ ఇంటికి వెళ్ళాను. డాక్టర్ పద్మిన్ని కలుసుకున్నాను. అనాధాశ్రమంలో నువ్వు వదిలేసిన బాబును కూడా చూసి ఇక్కడకు వచ్చాను” అన్నాడతను ఏడుస్తూ.

ఆమె చేతిలో వున్న రైఫిల్ను కిందపడ్డాయి.

“రాజా! నా రాజా!” అంటామె ఏడుస్తూ.

ఆమె అతడివెళ్ళు కదిలింది. చేతుల్లో అతడిని చుట్టేసింది. కన్నీళ్ళతో అతడికి ప్రేమాభిషేకం చేసింది.

ఇద్దరూ కాగలించుకుని చలనం లేకుండా కొంతసేపు వుండిపోయారు.

వెంకట్రావు మెల్లిగా వాళ్ళ దగ్గరకొచ్చాడు.

“అంతా విన్నాను, రాజా. హంతకురాలు కాకుండా ఆమెనీ, ప్రాణం పోకుండా ఇటు నన్నూ నువ్వు కాపాడావు!” అన్నాడు. వెంకట్రావు.

“పదండి పోదాం ఇంటికి” అందామె.

కుక్కలు ముందు పరుగెత్తాయి.

రాజా, రాజేశ్వరి, వెంకట్రావు వెనకనే వుషారుగా నడిచారు.

—:అ యి పో యి ం ది:—